



महाराष्ट्र शासन

उच्च व तंत्र शिक्षण विभाग, मंत्रालय विस्तार, कक्ष क्रमांक ४१८,
चौथा मजला, मादाम कामा मार्ग, हुतात्मा राजगुरु चौक, मुंबई-३२.

दूरध्वनी क्र.०२२-२२७९३१७१

Email ID: -vishi3-hted@mah.gov.in

क्रमांक: पूरक-२०२५/ई-११७१०११/विशि-३

दिनांक: १२ ऑगस्ट, २०२५.

**विषय: PM-USHA या केंद्रपुरस्कृत योजनेंतर्गत मंजूर निधीच्या प्रमाणात
केंद्रहिस्सा व राज्य हिस्सा राज्य प्रकल्प संचालनालय, राष्ट्रीय उच्चतर
शिक्षा अभियान यांना उपलब्ध करून देणेबाबत.**

संदर्भ: राज्य प्रकल्प संचालक, राष्ट्रीय उच्चतर शिक्षा अभियान संचालनालय, मुंबई यांचे
पत्र क्र. राप्रसं/ रुसा/ २०२५-२६/१६४ दिनांक ०३ जून, २०२५

राष्ट्रीय उच्चतर शिक्षा अभियान/ प्रधानमंत्री उच्चतर शिक्षा अभियान या केंद्रपुरस्कृत योजनेतील अशासकीय संस्थांना सहाय्यक अनुदान या घटकासाठी अनुसूचित जाती घटक क्षेत्र योजना अंतर्गत रु.७२,२६,५००/- इतका केंद्र हिस्सा दि.१९.०३.२०२५ च्या पत्रान्वये प्राप्त झाला आहे.

ही बाब विचारात घेऊन सदर केंद्र हिस्सा रु. १,२८,०४,०००/- व त्यासमरूप राज्य हिस्साचे अनुदान रु. ८५,३६,०००/- अर्थसंकल्पिय अंदाज वितरण व संनियंत्रण प्रणालीवर (BEAMS) वितरित करण्याची विनंती राज्य प्रकल्प संचालक, राज्य प्रकल्प संचालनालय, राष्ट्रीय उच्चतर शिक्षा अभियान, मुंबई यांनी संदर्भाधीन दिनांक ०३.०६.२०२५ च्या पत्रान्वये केली आहे.

उपरोक्त प्रयोजनासाठी केंद्र व राज्य हिस्साच्या खर्चासाठी नव्याने उपलब्ध करण्यात आलेल्या लेखाशीर्षाखालील तरतुदीतून केंद्र हिस्सा व त्यासमरूप राज्य हिस्सा वित्त विभागाचे दिनांक १४ जुलै, २०२५ चे परिपत्रक आणि सामाजिक न्याय व विशेष सहाय्य विभागचे दिनांक ३०.०७.२०२५ चे परिपत्रक यातील मान्यतेनुसार राज्य प्रकल्प संचालक, राज्य प्रकल्प संचालनालय, राष्ट्रीय उच्चतर शिक्षा अभियान, मुंबई यांना (BEAMS) अर्थसंकल्पिय अंदाज वितरण व संनियंत्रण प्रणालीवर वितरीत करण्याची बाब शासनाच्या विचाराधीन आहे.

ज्ञापन:

PM-USHA या केंद्र पुरस्कृत योजनेच्या अनुसूचित जाती क्षेत्र योजनेसाठी केंद्र हिस्सा रु. १,२८,०४,०००/- (रुपये एक कोटी अठ्ठावीस लक्ष चार हजार फक्त) व त्याप्रमाणात राज्य हिस्सा रु. ८५,३६,०००/- (रुपये पंचाऐंशी लक्ष छत्तीस हजार फक्त) राज्य प्रकल्प संचालनालय, राष्ट्रीय उच्चतर शिक्षा अभियान, मुंबई यांना (BEAMS) अर्थसंकल्पिय अंदाज वितरण व संनियंत्रण प्रणालीवर वितरित करण्यास राज्य शासनाची मान्यता प्रदान करण्यात येत आहे.

२. उपरोक्त नमूद केंद्र हिस्साचा निधी रु. १,२८,०४,०००/- मागणी क्रमांक- एन-०३, मुख्य लेखाशीर्ष- २२०२- सर्वसाधारण शिक्षण, ०३ - विद्यापीठीय व उच्च शिक्षण, ७८९- अनुसूचित जातींसाठी विशेष घटक योजना, (०१) अनुसूचित जाती घटक कार्यक्रमांतर्गत योजना (०१) (०१) राष्ट्रीय उच्चतर शिक्षा अभियानांतर्गत अशासकीय संस्थांना सहाय्यक अनुदान (केंद्र हिस्सा ६० टक्के) (२२०२ एल ४०४), ३१ सहाय्यक अनुदाने (वेतनेतर) या लेखाशीर्षाखालील सन २०२५-२६ या आर्थिक वर्षातील मंजूर तरतुदीतून वितरीत करण्यात येत आहे.

तर, त्याप्रमाणात राज्य हिश्याचा निधी रु. ८५,३६,०००/- मागणी मागणी क्रमांक- एन-०३, मुख्य लेखाशीर्ष- २२०२- सर्वसाधारण शिक्षण, ०३ - विद्यापीठीय व उच्च शिक्षण, ७८९- अनुसूचित जातींसाठी विशेष घटक योजना, (०१) अनुसूचित जाती घटक कार्यक्रमांतर्गत योजना (०१) (०२) राष्ट्रीय उच्चतर शिक्षा अभियानांतर्गत अशासकीय संस्थांना सहाय्यक अनुदान (केंद्र हिस्सा ४० टक्के) (२२०२ एल ४१३), ३१ सहाय्यक अनुदाने (वेतनेतर) या लेखाशीर्षाखाली सन २०२५-२६ या आर्थिक वर्षातील मंजूर तरतूदीतून वितरीत करण्यात येत आहे.

३. वरील अनुदानाची सर्व कागदपत्रे व हिशोब महालेखापाल, महाराष्ट्र -१ किंवा प्रकरणपरत्वे महालेखापाल-२, नागपूर यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून त्यांनी मागणी केल्यास, सर्व कागदपत्रे त्यांचेकडे तपासणी करीता राज्य प्रकल्प संचालनालय (रुसा) यांनी सादर केली पाहिजेत.

४. राज्य प्रकल्प संचालनालय (रुसा) यांना केंद्र शासनाने ज्या प्रयोजनार्थ निधी मंजूर केला आहे त्या निधीचा वापर त्या प्रयोजनासाठी करावा. खरेदी व बांधकामाची मान्यता विद्यापीठ लेखासंहितेनुसार सक्षम प्राधिकाऱ्यांमार्फत घेण्यात यावी.

५. तसेच, उद्योग, उर्जा व कामगार विभागाच्या दि.०१.१२.२०१६ च्या शासन निर्णयातील तरतूदी व त्यासोबतच्या मार्गदर्शक सूचनांप्रमाणे तसेच तदनंतर वेळोवेळी देण्यात आलेल्या सूचनांनुसार सदरची खरेदीप्रक्रीया विद्यापीठांनी त्यांच्या स्तरावर पार पाडावी व विहित कालावधीमध्ये सदरचा खर्च पूर्णपणे करण्यात येईल याची दक्षता घेण्यात यावी.

६. सदर शासन ज्ञापन वित्त विभागाच्या परिपत्रक क्र.अर्थसं-२०२५/ प्र.क्र.४४/ अर्थ-३ दि.०७ एप्रिल, २०२५ अन्वये प्रशासकीय विभागास प्रदान करण्यात आलेले अधिकार तसेच, सामाजिक न्याय व विशेष सहाय्य विभागाच्या अनौपचारिक सहमतीस अनुसरून निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०८१२१२२७२१३८०८ असा आहे. हे ज्ञापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रताप पां. लुबाळ)

उप सचिव, महाराष्ट्र शासन

प्रति :

- १) राज्य प्रकल्प संचालक, राष्ट्रीय उच्चतर शिक्षा अभियान, महाराष्ट्र राज्य, मुंबई.
- २) महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर.
- ३) महालेखापाल, (लेखा परीक्षण), महाराष्ट्र-१/२, मुंबई/ नागपूर.
- ४) कार्यासन (अर्थसंकल्प कक्ष), सामाजिक न्याय व विशेष सहाय्य विभाग, मंत्रालय, मुंबई
- ५) कार्यासन (अर्थ-३), वित्त विभाग, मंत्रालय, मुंबई
- ६) कार्यासन, (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई.
- ७) निवड नस्ती (विशि- ३).